

పీవోకేలో పాకిస్థాన్ దమనకాండపై భారత్ సీరియస్

- అంతర్జాతీయ సమాజం దృష్టి సారించాలని పిలుపు
- పాకిస్థాన్ జవాబుదారి చేయాలని భారత్ డిమాండ్ - పీవోకేలో 40మంది పౌరులు మృతి చెందారన్న భారత్
- మరెంతోమంది గాయపడ్డారని భారత్ ఆందోళన

“కొంచెమైనా సిగ్గు మిగిలి ఉంటే- అమిత్ షాతో రాజీనామా చేయించండి”

- నీట్ లీకేజీ నిరసనకారులపై మోదీ సర్కార్‌వి కక్షసాధింపు చర్యలు
- మల్లికార్జున ఖర్గే తీవ్ర ఆరోపణలు


శ్రీ పెట్టుబడులకు రక్షణ

- వ్యాపారాలకు అనువైన వాతావరణం కల్పిస్తున్నాం
- ఫార్మాన్ 500 కంపెనీలు పూర్వక్ సిటీకి రావాలన్నదే ప్రభుత్వ లక్ష్యం
- సీఐఐ ఉత్తరాది ప్రతినిధులతో భేటీలో ముఖ్యమంత్రి రేపంకొరెడ్డి
- భవిష్యత్తును దృష్టిలో పెట్టుకొని తెలంగాణను క్యూర్, ప్యూర్, రేర్గా విభజించాం



హైదరాబాద్
పెట్టుబడులకు సురక్షిత స్థానమైన తెలంగాణలో పెట్టుబడులు పెట్టాలని భారత పరిశ్రమల సమాఖ్య (సీఐఐ) ఉత్తరాది ప్రతినిధులను ముఖ్యమంత్రి రేపంకొరెడ్డి ఆహ్వానించారు. పెట్టుబడులకు రక్షణగా నిలుస్తామని హామీ ఇచ్చారు. సీఎంతో సీఐఐ ఉత్తర భారత ప్రతినిధులు శుక్రవారం భేటీ అయ్యారు. 2004

నుంచి 2014 వరకు కాంగ్రెస్ పాలనలో అంతర్జాతీయ విమానాశ్రయం, ఔటర్ రింగ్ రోడ్డు, ఫార్మా, ఐటీ కంపెనీలు హైదరాబాద్ కు తరలివచ్చాయని సీఎం తెలిపారు. 2014 నుంచి 2023 వరకు టీఆర్ఎస్ పాలనలో కొన్ని పాలసీలు ప్రవేశపెట్టారని.. వాటిని కొనసాగిస్తానని తాము సరికొత్త పాలసీలు తీసుకువచ్చామని చెప్పారు. రాష్ట్రంలో - **మిగతా3లో**



మరోసారి ఎల్ఆర్ఎస్ గడువు పెంపు

- నవంబరు 30 వరకు ఎల్ఆర్ఎస్ ఫీజులు చెల్లించేందుకు అవకాశం
- ఛార్జీలు 25 శాతం రాయితీతో చెల్లించే అవకాశం
- దరఖాస్తు రిజిస్ట్రేషన్ ప్రాసెసింగ్ ఛార్జీలు మినహా 90 శాతం తిరిగి చెల్లించనున్న ప్రభుత్వం

హైదరాబాద్
అసధికార లేఅవుట్ల క్రమబద్ధీకరణ రాయితీ గడువును రాష్ట్ర ప్రభుత్వం మరోసారి పొడిగించింది. నవంబరు 30 వరకు ఎల్ఆర్ఎస్ ఫీజులు, ఛార్జీలు 25 శాతం రాయితీతో చెల్లించేందుకు అవకాశం కల్పిస్తూ మెట్రోపాలిటన్ ఏరియా అర్బన్ డెవలప్ మెంట్ శాఖ ప్రత్యేక సీఎస్ జయ్ షంకర్ ఉత్తర్వులు జారీ చేశారు. ఎల్ఆర్ఎస్ కోసం రాష్ట్రవ్యాప్తంగా 25 లక్షల 67 వేల 107 మంది దరఖాస్తు - **మిగతా3లో**

సరికొత్త శిఖరాలకు భారత్- యూకే వ్యూహాత్మక భాగస్వామ్యం

- ఇరు దేశాల ప్రధానుల ఫోన్ సంభాషణ
- బ్రిటన్ నూతన ప్రధానమంత్రిగా బాధ్యతలు చేపట్టిన ఆండీ బర్నెస్‌తో ఫోన్‌లో మాట్లాడిన భారత ప్రధాని మోదీ
- ఇరు దేశాల మధ్య ఈ నెలలోనే అమల్లోకి వచ్చిన చారిత్రాత్మక స్వేచ్ఛా వాణిజ్య ఒప్పందం
- వ్యాపారాలు, కార్మికులు, వినియోగదారులకు కొత్త అవకాశాలను సృష్టిస్తుంది




తెలంగాణలో ఎస్ఐఆర్ గడువు తేదీ మరోసారి పెంపు

- తెలంగాణ రాష్ట్రంలో ఎస్ఐఆర్ ప్రక్రియ గడువు తేదీ మరోసారి పొడిగించిన ఈసీ
- ఎన్యూమరేషన్ ఫారాలు సమర్పించే గడువు ఆగస్టు 10 వరకు పొడిగింపు
- రాష్ట్రవ్యాప్తంగా 77.12 శాతం ఎన్యూమరేషన్ పూర్తి
- ఎన్యూమరేషన్ ఫారాలు పంపిణీ పూర్తయినప్పటికీ, ఓటర్లు వాటిని నింపి ఇవ్వాలి ఉంది
- ఎన్యూమరేషన్ ఫారాల డిజిటలైజేషన్ ప్రక్రియ పూర్తవ్వాలి ఉంది



హైదరాబాద్
తెలంగాణ రాష్ట్రంలో ఓటరు జాబితా ప్రత్యేక సమగ్ర సవరణ(ఎస్ఐఆర్) గడువు తేదీని ఎన్నికల సంఘం(ఈసీ) మరోసారి పొడిగించింది. ఆగస్టు 3వ తేదీతో పూర్తి కావాల్సిన ఎన్యూమరేషన్ ప్రక్రియను ఆగస్టు 10వ తేదీ వరకు పొడిగిస్తూ ఈసీ నిర్ణయం తీసుకుంది. ఎన్యూమరేషన్ ఫారాలు పంపిణీ పూర్తయినప్పటికీ, ఓటర్లు వాటిని నింపి ఇవ్వాలి ఉంది. ఎన్యూమరేషన్ ఫారాల డిజిటలైజేషన్ ప్రక్రియ పూర్తవ్వాలి ఉంది. జూన్ 25వ తేదీ నుంచి రాష్ట్రంలో ఓటరు జాబితా ప్రత్యేక సమగ్ర సవరణ జరుగుతోంది. ఇప్పటి వరకు రాష్ట్రవ్యాప్తంగా 77.12 శాతం ఎన్యూమరేషన్ పూర్తయినట్లు ఈసీ తెలిపింది. హైదరాబాద్ నగరంలో 56.31 శాతం, రంగారెడ్డి జిల్లాలో 63.43 శాతం ఎన్యూమరేషన్ పూర్తయినట్లుగా ఎన్నికల సంఘం వెల్లడించింది. మేడ్చల్ మల్లాదిగిరి జిల్లాలో 61.37శాతం - **మిగతా3లో**



ఆగస్టు సెప్టెంబర్ నెలల్లో


తగ్గనున్న వర్షాలు

- దక్షిణాదిలో 125 ఏళ్లలో లేనంతగా పెరిగిన రాత్రి ఉష్ణోగ్రతలు!
- దేశంలో మరిదశ రుతుపవన వర్షాలు సాధారణం కంటే తక్కువే
- వాతావరణ శాఖ అంచనా
- “ఆగస్టు-సెప్టెంబర్ కాలంలో దేశంలోని చాలా ప్రాంతాల్లో సాధారణం కంటే తక్కువ వర్షపాతం నమోదు



రాష్ట్రంలో ఫ్యామిలీ సర్టిఫికేట్ జారీ ప్రక్రియ షురూ

- రాష్ట్రంలో ప్రారంభమైన ఫ్యామిలీ సర్టిఫికేట్ జారీ ప్రక్రియ
- తహశీల్దార్, మీ సేవా కేంద్రాల్లో ఫ్యామిలీ సర్టిఫికేట్ ఇస్తారన్న ఉపముఖ్యమంత్రి భట్టి
- కుటుంబ సమాచారం, సభ్యుల వివరాలతో సర్టిఫికేట్ జారీ
- భవిష్యత్తులో రాష్ట్ర ప్రభుత్వ సంక్షేమ పథకాల అమల్లో ఫ్యామిలీ రిజిస్టర్ కీలకంగా మారే అవకాశం



హైదరాబాద్
రాష్ట్రంలో ఫ్యామిలీ సర్టిఫికేట్ జారీ ప్రక్రియ ప్రారంభమైందని ఉపముఖ్యమంత్రి భట్టి విక్రమార్కు తెలిపారు. తహశీల్దార్, మీ సేవా కేంద్రాల్లో ఫ్యామిలీ గ్రుపపత్రాలు ఇస్తారని ఆయన తెలిపారు. కుటుంబ సమాచారం, సభ్యుల వివరాలతో సర్టిఫికేట్ జారీ చేస్తారని వెల్లడించారు. ఫ్యామిలీ సర్టిఫికేట్ అన్ని చోట్ల చెల్లుతుందని ఆయన స్పష్టం చేశారు. ఫ్యామిలీ రిజిస్టర్ సర్టిఫికేట్

కోసం రేషన్ కార్డుల్లోని సమాచారాన్ని ప్రామాణికంగా తీసుకోనున్నారు. పౌర సరఫరాలశాఖ డేటాను రెవెన్యూశాఖ తీసుకోనుంది. ఫ్యామిలీ రిజిస్టర్ డిజిటల్ రూపంలో ఉంటుంది. ప్రతి కుటుంబానికి గుర్తింపు కార్డును ఇస్తారు. రేషన్ కార్డు నంబరునే ఫ్యామిలీ రిజిస్టర్ ఐడెంటిఫికేషన్ నంబర్ (ఫ్రిన్)?గా ఇవ్వాలని యోచిస్తున్నారు. రిజిస్టర్లో ప్రతి కుటుంబానికి రిజిస్టర్ ఐడెంటిఫికేషన్ నెంబరు, కుటుంబ యజమాని, - **మిగతా3లో**

పీఎం కిసాన్ పథకం మరో ఐదేళ్లు పొడిగింపు

- రూ.4.51లక్షల కోట్ల ప్రాజెక్టులకు కేంద్ర కేబినెట్ ఆమోదం
- పీఎం కిసాన్ సమ్మాన్ నిధి పథకానికి రూ.3.15 లక్షల కోట్లు కేటాయింపు
- ఖేలో ఇండియా, జాతీయ క్రీడా ఫెడరేషన్ పథకానికి రూ.36,441 కోట్లు
- “పీఎం కిసాన్” పథకం ద్వారా ఇప్పటివరకు 23 విడతల్లో మొత్తం 4.47 లక్షల కోట్లకు పైగా ఆర్థిక సహాయం

సరికొత్త శిఖరాలకు భారత్- యూకే వ్యూహాత్మక భాగస్వామ్యం

భారత్, బ్రిటన్ మధ్య ద్వైపాక్షిక సంబంధాలు, వ్యూహాత్మక భాగస్వామ్యాన్ని మరింత బలోపేతం చేసే దిశగా కీలక పరిణామం చోటుచేసుకుంది. బ్రిటన్ నూతన ప్రధాన మంత్రిగా బాధ్యతలు చేపట్టిన ఆండీ బర్న్స్‌హమ్‌తో భారత ప్రధాని నరేంద్ర మోదీ శుక్రవారం ఫోన్‌లో మాట్లాడారు. ఈ సందర్భంగా ఇరు దేశాల మధ్య ఇటీవల అమల్లోకి వచ్చిన సమగ్ర ఆర్థిక, వాణిజ్య ఒప్పందం ద్వారా లభించే వాణిజ్య, పెట్టుబడి అవకాశాలను సంపూర్ణంగా ఉపయోగించుకోవాలని ఇరువురు నేతలు నిశ్చయించారు. భారత్- యూకే సమగ్ర వ్యూహాత్మక భాగస్వామ్యాన్ని సరికొత్త శిఖరాలకు తీసుకెళ్లేందుకు ఇరు దేశాల ప్రధానులు అంగీకరించారు. ఇందులో భాగంగా పలు కీలక రంగాల్లో పరస్పర సహకారాన్ని మరింత విస్తరించుకోవాలని నిర్ణయించారు ఇరు దేశాల మధ్య ఈ నెలలోనే అమల్లోకి వచ్చిన చారిత్రాత్మక స్వేచ్ఛా వాణిజ్య ఒప్పందం వ్యాపారాలు, కార్మికులు, వినియోగదారులకు కొత్త అవకాశాలను సృష్టిస్తుందని బ్రిటన్ ప్రధాని బర్న్స్‌హమ్ అన్నారు. ఈ ఒప్పందం ద్వారా లభించే వాణిజ్య, పెట్టుబడి ప్రయోజనాలను ఉమ్మడి శ్రేయస్సు కోసం పూర్తిగా చాచుకుంటామని మోదీ స్పష్టం చేశారు. అహ్మదాబాద్ టూ మాంచెస్టర్ ‘విజన్ 2035’ యూకే ప్రభుత్వ ఆధికారిక ప్రకటన ప్రకారం, ఈ సంభాషణలో ఆండీ బర్న్స్‌హమ్ బ్రిటన్‌లోని భారతీయ సమాజం అందిస్తున్న సహకారాన్ని ప్రశంసించారు. ఈ క్రమంలో స్పందించిన ప్రధాని మోదీ, బర్న్స్‌హమ్ స్వస్థలమైన మాంచెస్టర్, గుజరాత్‌లోని అహ్మదాబాద్ నగరాల మధ్య ఉన్న చారిత్రక పోలికను గుర్తు చేశారు. అహ్మదాబాద్‌ను మాంచెస్టర్ ఆఫ్ ఇండియాగా అభివర్ణించారు.



‘యూకే- ఇండియా విజన్ 2035’ ఫ్రేమ్వర్క్ ద్వారా ద్వైపాక్షిక సంబంధాలను మరింత ముందుకు తీసుకెళ్ళమని బ్రిటన్ ప్రధాని బర్న్స్‌హమ్ అన్నారు. ‘యూకే- ఇండియా టెక్నాలజీ సెక్యూరిటీ ఇనిషియేటివ్‌’కు తన పూర్తి మద్దతు ఉంటుందని బ్రిటన్ ప్రధాని ప్రకటించారు. ఆర్థిఫిషియల్ ఇంటెలిజెన్స్ వంటి అత్యాధునిక సాంకేతికతలపై ఇరు దేశాలు కలిసి పనిచేయనున్నాయని అన్నారు. ఈ క్రమంలోనే పశ్చిమాసియాలో మారుతున్న పరిస్థితులపై ఇరు నేతలు చర్చించారు. అక్కడ ఉద్రిక్తతలను తగ్గించడానికి ‘స్ట్రైయట్ ఆఫ్ హార్మూజ్’ జలసంధిని తిరిగి ప్రారంభించడానికి

కలిసికట్టుగా దౌత్యపరమైన కృషి చేయాలని అంగీకారానికి వచ్చారు. **బ్రిటన్ ప్రధానికి మోదీ అభినందనలు** మరోవైపు బ్రిటన్ నూతన ప్రధానిగా బాధ్యతలు స్వీకరించిన ఆండీ బర్న్స్‌హమ్కు ప్రధాని మోదీ మరోసారి హృదయపూర్వక అభినందనలు తెలిపారు. ఈ క్రమంలోనే ఆయన పదవీకాలం విజయవంతం కావాలని మోదీ ఆకాంక్షించారు. ఈ మేరకు ప్రధానమంత్రి మోదీ ఎక్స్‌లో పోస్ట్ చేశారు. బ్రిటన్ ప్రధానితో మాట్లాడటం చాలా ఆనందాన్ని ఇచ్చిందని పేర్కొన్నారు.

పీఎం కిసాన్ పథకం మరో ఐదేళ్లు పాడిగింపు

దేశ సమగ్ర అభివృద్ధి, సంక్షేమానికి ఉద్దేశించిన పలు కీలక ప్రతిపాదనలకు కేంద్ర కేబినెట్ ఆమోదం తెలిపింది. శుక్రవారం ప్రధాని నరేంద్ర మోదీ అధ్యక్షతన జరిగిన దాదాపు రూ.4.51 లక్షల కోట్ల భారీ వ్యయంతో కూడిన వివిధ అభివృద్ధి ప్రాజెక్టులు, సంక్షేమ పథకాలకు కేంద్ర మంత్రిమండలి పచ్చజెండా ఊపింది. దేశంలోని రైతులకు నిరంతర ఆర్థిక భరోసా కల్పించే పీఎం-కిసాన్ పథకాన్ని 2030-31 ఆర్థిక సంవత్సరం వరకు మరో ఐదేళ్ల పాటు పొడిగించేందుకు కేంద్ర కేబినెట్ ఆమోదం తెలిపింది. ఇందుకోసం రూ.3,15,614 కోట్ల నిధులను కేటాయించినట్లు కేంద్ర సమాచార ప్రసార శాఖ మంత్రి అశ్విని వైష్ణవ్ వెల్లడించారు.

రైతు కుటుంబాలకు ఆర్థిక సహాయం

2019 ఫిబ్రవరి 24న ప్రారంభమైన ఈ కేంద్ర ప్రామాణిక పథకం కింద అర్హత కలిగిన ప్రతి రైతు కుటుంబానికి ఏడాదికి రూ.6000 ఆర్థిక సహాయం అందుతోంది. ఈ నిధులను నేరుగా లబ్ధిదారుల బ్యాంక్ ఖాతాల్లోకి డైరెక్ట్ బెనిఫిట్ ట్రాన్స్‌ఫర్ విధానంలో ప్రతి నాలుగు నెలలకొకసారి రూ.2000 చొప్పున మొత్తం జమ చేస్తున్నారు. పీఎం కిసాన్ పథకం ద్వారా ఇప్పటివరకు 23 విడతల్లో మొత్తం 4.47 లక్షల కోట్లకు పైగా ఆర్థిక సాయాన్ని అందించింది. ఈ పథకం అమలుపై నీతి ఆయోగ్ జరిపిన అధ్యయనంలో ఆసక్తికర అంశాలు వెల్లడయ్యాయి. దాదాపు 92 శాతం మంది లబ్ధిదారులు ఈ నగదును నేరుగా వ్యవసాయ పెట్టుబడుల కోసమే వినియోగిస్తున్నారని, తద్వారా 85 శాతం



మంది రైతుల వ్యవసాయ ఆదాయం మెరుగుపడటమే కాకుండా అప్పుల కోసం ఇతరులపై ఆధారపడటం కూడా తగ్గిందని నివేదిక స్పష్టం చేసింది.

ఇంధన రంగాన్ని ప్రోత్సహించేందుకు ‘సూర్య సరోవర్ యోజన’

పునరుత్పాదక ఇంధన రంగాన్ని మరింత ప్రోత్సహించేందుకు రూ.5,070 కోట్లతో ‘ప్రధానమంత్రి సూర్య సరోవర్ యోజన’కు కేబినెట్ ఆమోదం తెలిపింది. జలాశయాలు, పారిశ్రామిక చెరువులపై సోలార్ ప్లాంట్ల నిర్మాణమే లక్ష్యంగా ఈ పథకాన్ని రూపొందించారు. ప్రస్తుతం ఉన్న 700 మెగావాట్ల ఫ్లోటింగ్ సోలార్ సామర్థ్యాన్ని 5,000 మెగావాట్లకు పెంచనున్నారు. 10,000 మెగావాట్ల సామర్థ్యంతో ఎనర్జీ స్టోరేజ్ సిస్టమ్‌లను అందుబాటులోకి తీసుకురానున్నారు. 2026-27 నుంచి 2030-31 వరకు

ప్రాజెక్టులను అమలులోకి తీసుకురానుండగా, 2032-33 వరకు కేంద్రం ఆర్థిక సహకారం అందించనుంది. ప్రాజెక్టు సాధ్యాసాధ్యాల అధ్యయనానికి ఒక్కో ప్రాజెక్టుకు 50 లక్షల వరకు, అలాగే నిర్మాణ దశలో ప్రతి మెగావాట్‌కు కోటి చొప్పున కేంద్రం ఆర్థిక సహాయం చేయనుంది. ఈ పథకం ద్వారా ఏటా సుమారు కోటి టన్నుల కర్బున ఉద్గారాలు తగ్గనున్నాయి. దాదాపు 16,000 నుంచి 17,000 మందికి ప్రత్యక్ష ఉపాధి లభించడమే కాకుండా దేశీయ సోలార్, బ్యాటరీ తయారీ రంగానికి భారీ ఊతం లభించనుంది. సముద్ర వనరుల పరిశోధన, వినియోగం దిశగా చేపడుతున్న రూ.84,084 కోట్ల విలువైన ‘సముద్ర మంథన్’ ప్రాజెక్టును కేంద్ర కేబినెట్ ఆమోదించింది. క్రీడారంగాన్ని ప్రోత్సహించడానికి ఖేలో ఇండియా, జాతీయ క్రీడా ఫెడరేషన్ పథకానికి రూ.36, 441 కోట్లు మంజూరు చేశారు. రవాణా మౌలిక సదుపాయాలను మెరుగుపరచేందుకు ట్వీన్ ట్యూబ్ సారంగాల నిర్మాణాలకు గాను రూ.9,779 కోట్లు కేటాయిస్తూ కేంద్ర కేబినెట్ కీలక నిర్ణయం తీసుకుంది. కాగా, పీఎం కిసాన్ పథకం పొడిగింపు వల్ల వ్యవసాయంలో పెట్టుబడులు పెట్టే రైతులకు మేలు జరుగుతుందని ప్రభుత్వం అభిప్రాయపడింది. అలాగే, ఉత్పాదకత మెరుగుపడుతుందని, వ్యవసాయ సంబంధిత నష్టాలను తగ్గించడంలో, గ్రామీణ ఆర్థిక వ్యవస్థను బలోపేతం చేయడంలో ఇది సహాయపడుతుందని తెలిపింది. ఈ పథకం ద్వారా, అర్బులైన రైతు కుటుంబాలకు డైరెక్ట్ బెనిఫిట్ ట్రాన్స్‌ఫర్ (బిదు) విధానం ద్వారా సకాలంలో నిధులు అందుతాయని పేర్కొంది.

“కొంచెమైనా సిగ్గు మిగిలి ఉంటే- అమిత్ షాతో రాజీనామా చేయించండి”

నీట్ పేపర్ లీకేజీ వ్యవహారంలో విద్యార్థులపై ఎఫ్ఐఆర్ నమోదు చేస్తూ, వారిని బలవంతంగా నిర్బంధిస్తూ, మోదీ సర్కార్ విద్యార్థులపై కక్షసాధింపు చర్యలకు పాల్పడుతోందని కాంగ్రెస్ అధ్యక్షుడు మల్లికార్జున ఖర్గే ఆరోపించారు. దీనికి కారణమైన కేంద్ర హోంమంత్రి అమిత్ షా చేత రాజీనామా చేయించాలని ఆయన ప్రధాని మోదీని డిమాండ్ చేశారు. తమపై ఎలాంటి చర్యలు తీసుకోకూడదనే నిబంధనపైనే యువత తమ ఆందోళనను విరమించుకున్నారు, కానీ ఇప్పుడు మోదీ సర్కార్ తన మాట తప్పిందని ఖర్గే విమర్శించారు. జూలై 20న కాకోత్ జనతా పార్టీ (సీజేపీ) నేతృత్వంలో విద్యార్థులు, నిరసనకారులు సంసద్ ఫలో మార్చ్ చేశారు. అప్పుడు నిరసనకారులకు, పోలీసులకు మధ్య ఘర్షణ చెలరేగింది. దీంతో వారిని చెదరగొట్టేందుకు పోలీసులు లాఠీ ఛార్జ్ చేశారు. భాష్యవాయువు ప్రయోగించారు. దీనితో ఇరువైపులా చాలా మందికి గాయాలయ్యాయి. దీనిని ఖర్గే ప్రస్తావిస్తూ, ఎక్స్ వేదికగా ప్రధాని మోదీపై విరుచుకుపడ్డారు. “నరేంద్ర మోదీ, 10 రోజుల క్రితం మీ ప్రభుత్వం లాఠీలు, బెత్తాలు, పెల్లెట్ గన్స్‌లను ఉపయోగించి యువతపై విరుచుకుపడింది. ఇప్పుడు విద్యార్థులు తమ నిరసనలు విరమించుకున్నారు. అయినా మీరు వారిపై ఎఫ్?ఐఆర్?లు నమోదు చేస్తూ, బలవంతంగా నిర్బంధిస్తూ కక్షపూరిత ధోరణితో వ్యవహరిస్తున్నారు. వాస్తవానికి తమపై ఎలాంటి చర్యలు తీసుకోరనే షరతుపైనే యువత ఉద్యమాన్ని విరమించారు. కానీ మీ ప్రభుత్వాలు ఇచ్చిన మాటను తప్పాయి. యువతకు చెందిన సోదర్ మీడియా ఖాతాలను బ్లాక్ చేస్తున్నారు. యువతుల వ్యక్తిగత వివరాలను ఇంటర్నెట్‌లో లీక్ చేస్తూ చేధిస్తున్నారు. కేంద్ర హోంమంత్రి అమిత్ షా కనీసం పార్లమెంట్‌లో అదుగు పెట్టలేదు. జవాబుదారీతనం లేకుండా ప్రవర్తిస్తున్నారు. ఇదంతా వారి అహంకారాన్ని సూచిస్తోంది. తప్పులను కప్పిపుచ్చుకోవడానికి, మీ ఇమేజ్?ను కాపాడుకోవడానికి చేసే ఇలాంటి తంత్రాలు ఇకపై సాగవు. యువత మీ నిజస్వరూపాన్ని చూశారు. కొంచెమైనా సిగ్గు మిగిలి ఉంటే, వెంటనే అమిత్? షా చేత



రాజీనామా చేయించండి.” **మోదీ రీల్స్ చేయడంలో బీజేగా ఉన్నారు!** మరోవైపు కాంగ్రెస్ ప్రధాన కార్యదర్శి జైరాం రమేష్? ప్రధాని మోదీపై తనదైన రీతిలో సెల్బ్రెట్ చేశారు. “ఓ వైపు ప్రధాని మోదీ రీల్స్ చేయడంలో బీజేగా ఉంటే, మరోవైపు పేపర్ లీక్ అయ్యింది” అని ఎద్దేవా చేశారు. “ప్రధాని మోదీ రీల్స్-మేకింగ్ నైపుణ్యాలను మెరుగుపరుచు కోవడంలో నిరంతరం బీజేగా ఉన్నారు. మోదీ ప్రభుత్వం ఫాస్ట్? బ్రాక్ కోర్టులకు సంబంధించిన కండితుడువు చట్టాన్ని పార్లమెంట్‌లో ఆమోదించింది. ఈ తరుణంలోనే దేశంలో మరో పేపర్ లీక్ వార్త వెలుగులోకి వచ్చింది. ఈసారి హాజ్ విద్యాశాఖ మంత్రి ధర్మేంద్ర ప్రధాన్ స్వరాష్ట్రమైన ఒడిశాలో ఈ ఘటన జరిగింది. జూలై 27న ఒడిశా యూనివర్సిటీ ఆఫ్ హెల్త్

సైన్సెస్?కి చెందన పీజీ పరీక్ష జరుగుతుండగానే, దానికి సంబంధించిన ప్రశ్నాపత్రం వాట్సాప్?లో సర్క్యులేట్ అయినట్లు తేలింది. ఈ వ్యవహారంపై కాంగ్రెస్ పార్టీ తన స్థిరమైన వైఖరిని స్పష్టం చేసింది. 2024లో అయిన లేదా ఇప్పుడు 2026లో అయినా కాంగ్రెస్ వాదన ఒక్కటే. కేవలం పేపర్ లీకేజీలకు కలిసమైన శిక్షలను చట్టబద్ధం చేయడం, కోర్టులను ఫాస్ట్? బ్రాక్? కోర్టులగా ప్రకటించడం ఇక ఎంత మాత్రం సరిపోదు. మన విద్యావ్యవస్థలో పేరుకుపోయిన వ్యాపార ధోరణి, అవినీతిపై మనం మరింత విప్లవమైన, నిజాయితీతో కూడిన చర్య జరపాల్సిన అవసరం ఉంది. దేశంలో జరిగిన విద్యార్థి ఉద్యమం అసలు ఆశయం కూడా ఇదే. మోదీ ప్రభుత్వం ఈ ఆశయాన్ని కచ్చితంగా గౌరవించాలి” అని జైరాం రమేష్ అన్నారు.

పీవోకేలో పాకిస్థాన్ దమనకాండపై భారత్ సీరియస్

పాక్ ఆక్రమిత కశ్మీర్‌లో పాక్ సాగిస్తున్న దారుణాలపై విదేశాంగ శాఖ తీవ్రస్థాయిలో విరుచుకుపడింది. పీవోకేలో జరుగుతున్న దారుణాలపై అంతర్జాతీయ సమాజం దృష్టి సారించి, పాకిస్థాన్‌ను జవాబుదారీ చేయాలని భారత్ డిమాండ్ చేసింది. పీవోకేలో శాంతియుతంగా జరుగుతున్న ఆందోళనలపై పాకిస్థాన్ ఉక్కుపాదం మోపుతోందని విదేశాంగ శాఖ అధికార ప్రతినిధి రణధీర్ జైస్వాల్ ఆరోపించారు. పాక్ పైన్యం అణచివేత చర్యల కారణంగా పీవోకేలో ఇప్పటికే 40మందికిపైగా అమాయకులు ప్రాణాలు కోల్పోయారని, ఎంతోమంది తీవ్రంగా గాయపడ్డారని ఆందోళన వ్యక్తం చేశారు. ఆందోళన చేస్తున్న పౌరులను పాక్ రక్షణ మంత్రి ‘శత్రువులు’గా ముద్రచేయడం, అమాయక ప్రజలపై పాక్ యంత్రాంగానికి ఎంత చిన్నచూపు ఉందో బట్టబయల్చెందని రణధీర్ జైస్వాల్ విమర్శించారు. పాకిస్థాన్ యంత్రాంగం ద్వారా శిక్షణ, నిధులు, ఆయుధాలు పొందిన ముజాహిదీన్లు ఇప్పుడు తమకే ఎదురుతిరుగుతున్నారని పాక్ ప్రధాని రాజకీయ వ్యవహారాల ప్రత్యేక సహాయకుడు అంగీకరించారని ఆయన చెప్పారు. “మీరు, మనమందరం చూసినట్లుగా పాకిస్థానీ ప్రభుత్వం పీఓకేలో శాంతియుత పౌరులపై క్రూరమైన బలప్రయోగాన్ని కొనసాగిస్తోంది. ఈ అణచివేత కారణంగా 40 మందికి పైగా అమాయక ప్రజలు మరణించారు. ఇంకా చాలా మంది తీవ్రంగా గాయపడ్డారు. నిరసన చేస్తున్న పౌరులను పాక్? రక్షణ మంత్రి శత్రువులుగా ముద్ర వేసినప్పుడు, పీఓకేలోని అమాయక ప్రజల పట్ల ప్రభుత్వానికి ఉన్న సంపూర్ణ ధిక్కారం బట్టబయల్చెంది.” అని జైస్వాల్ అన్నారు. పీఓకేలో నిర్దుహిస్తున్న ఎన్నికలు పాకిస్థాన్ ప్రభుత్వాన్ని ప్రజలు తిరస్కరించడాన్ని ప్రతిఘటిస్తున్నాయని వీజూనా ప్రతినిధి రణ్?ధీర్ జైస్వాల్? అన్నారు. అణచివేతను ఎదుర్కొంటున్న వారు ఈ హింసపై స్వతంత్ర అంతర్జాతీయ విచారణ కోరారని గుర్తు చేశారు. “అక్కడ నిర్దుహించే ఎన్నికలు పాకిస్థాన్ ప్రభుత్వానికి అవమానకరమైన తిరస్కారంగా నిలుస్తున్నాయి. హింసాత్మక పాలనను ఎదుర్కొంటున్న ప్రజలు, అంతర్జాతీయ సంస్థలను విచారణ కోసం అభ్యర్థించారు. ఈ చట్టవిరుద్ధమైన హత్యలపై స్వతంత్ర దర్యాప్తు జరగాలి. పాకిస్థాన్ చర్యలను అంతర్జాతీయ సమాజం నిశితంగా పరిశీలించి, దాని దురాగతాలకు జవాబుదారీగా నిలబెట్టాలని మేము కోరాము.” అని ఆయన అన్నారు. పాకిస్థాన్ ప్రభుత్వం ప్రేరేపిత ఉగ్రవాదంపై అక్కడి ప్రధానమంత్రి రాజకీయ వ్యవహారాల ప్రత్యేక సహాయకుడు రాణా సనావుల్లా ఇటీవల చేసిన వ్యాఖ్యలపైనా రణ్?ధీర్? జైస్వాల్? స్పందించారు. భారత్‌ను దెబ్బతీసేందుకు పాక్ గతంలో ముజాహిదీన్లకు శిక్షణ ఇచ్చి, ఆయుధాలు సమకూర్చిందని జైస్వాల్ అన్నారు. వారే ఇప్పుడు తమ తుపాకులను సొంతం చేశంపు గురిపెట్టారని, ప్రభుత్వానికి వ్యతిరేకంగా ఆయుధాలు చేపట్టారని ఆయన పేర్కొన్నారు. హింస పేట్రేగిపోవడంతో అంతర్జాతీయ సంస్థలు స్వతంత్ర దర్యాప్తు చేయాలని అక్కడి ప్రజలే కోరుకుంటున్నారని చెప్పారు. “పాకిస్థాన్ ప్రభుత్వం శిక్షణ ఇచ్చి, నిధులు సమకూర్చి, ఆయుధాలు ఇచ్చి భారతదేశానికి పంపిన ముజాహిదీన్లే ఇప్పుడు తమ తుపాకులను దేశం వైపు తిప్పుకుని, ప్రభుత్వానికి వ్యతిరేకంగా మారారు. ఈ విషయాన్ని పాక్? ప్రధానమంత్రి రాజకీయ వ్యవహారాల ప్రత్యేక సహాయకుడు బహిరంగంగానే అంగీకరించారు.” అని వీజూనా ప్రతినిధి అన్నారు. అంతకుముందు జియో న్యూస్‌కు ఇచ్చిన ఇంటర్వ్యూలో మాట్లాడిన సనావుల్లా, పీఓకేలోని నిరసనకారులు ఒకప్పుడు తాము ముజాహిదీన్లుగా శిక్షణ ఇచ్చిన వారేనని అన్నారు. వారిని పోరాడటానికి పంపామని, కానీ ఈ రోజు వారు మా మెదలకు మట్టుకున్నారు అంగీకరించారు. పాకిస్థాన్? ఆక్రమిత కశ్మీర్?లోని ప్రజలు విప్లవమైన ఎన్నికల అవకతవకలపై ఫిర్యాదు చేస్తున్నారు. రిగ్గింగ్, రాజకీయ జోక్యం, ప్రజాస్వామ్య హక్కులను క్రమవద్దతిలో అణచివేస్తున్నారని ఆరోపిస్తున్నారు. పాక్ ఆక్రమిత జమ్మూ కాశ్మీర్‌లో క్షీణిస్తున్న మానవ హక్కుల పరిస్థితిపై ఐక్యరాజ్యసమితి, అంతర్జాతీయ సమాజం తక్షణమే జోక్యం చేసుకోవాలని యునైటెడ్ కాశ్మీర్ ఫీపుల్స్ నేషనల్ పార్టీ (ఖుళాఫీ) కూడా బిలువునిచ్చింది. యూరోపియన్ యూనియన్, యునైటెడ్ కింగ్‌డమ్, యునైటెడ్ స్టేట్స్, కెనడా, జర్మనీ, ఫ్రాన్స్, ఇటలీ, స్విట్జర్లాండ్, స్వీడన్, నార్వే, రష్యా, చైనా, అంతర్జాతీయ మానవ హక్కుల సంస్థలు, ప్రపంచ మీడియాకు ఖుళాఫీ విజ్ఞప్తి చేసింది. జీవన వ్యయాల పెరగడం, పరిపాలనపరమైన సమస్యలు, మైనార్టీలపై రాజకీయ వివక్ష తదితర అంశాలకు నిరసనగా గత నెల నుంచి పీవోకేలో ఆందోళనలు మిన్నంటుతున్న సంగతి తెలిసిదే. ది జాయింట్ అవామి యాక్షన్ కమిటీ (జేఎంసీ) దీనికి నాయకత్వం వహిస్తోంది.

ఆగస్టు సెప్టెంబర్ నెలల్లో తగ్గనున్న వర్షాలు

రైతులు పంటలు వేసే వేళ భారత వాతావరణ శాఖ (ఐఎండీ) శుక్రవారం తన నెలవారీ అంచనాలు వెల్లడించింది. మలిదశ రుతుపవన వర్షాలు సాధారణంగా కంటే తక్కువగా కురిసే అవకాశం ఉందని పేర్కొంది. అంటే ఆగస్టు, సెప్టెంబర్? వరకు సాధారణం కంటే తక్కువ వర్షపాతం



సమోదావుతుందని అంచనా వేసింది. ఆగస్టు-సెప్టెంబర్ కాలంలో దేశవ్యాప్త వర్షపాతం దీర్ఘకాలిక సగటు (ఎల్ఎఫ్)లో 94 శాతం కంటే తక్కువగా ఉండే అవకాశం ఉంది. ఒక నిర్దిష్ట ప్రాంతంలో ఒక నెల లేదా సీజన్‌లో సమోదైన వర్షపాతాన్ని సాధారణంగా 30 నుంచి 50 సంవత్సరాల సుదీర్ఘ కాలానికి సగటుగా లెక్కించడాన్ని ఎల్ఎఫ్ అంటారు. 1971 నుంచి 2020 వరకు చారిత్రక డేటా ప్రకారం, ఆగస్టు-సెప్టెంబర్ కాలానికి దేశవ్యాప్త సగటు వర్షపాతం (ఎల్?పీఎ) 422.8 మి.మీ.గా ఉంది.

ప్రాంతాలవారీగా ప్రభావం ఎలా ఉంటుందంటే?

వాతావరణ శాఖ డైరెక్టర్ జనరల్ డాక్టర్ మృత్యుంజయ్ మహాపాత్ర మాట్లాడుతూ, “ఆగస్టు-సెప్టెంబర్ కాలంలో దేశంలోని చాలా ప్రాంతాల్లో సాధారణం కంటే తక్కువ వర్షపాతం సమోదు అవుతుంది. అయితే దక్షిణ భారతదేశంలోని కొన్ని ప్రాంతాలు, మధ్య భారతదేశం, వాయువ్య భారతదేశంలోని ఉత్తర ప్రాంతాలు, తర్పు, ఈశాన్య భారతదేశాల్లో మాత్రం సాధారణం నుంచి సాధారణం కంటే ఎక్కువ వర్షాలు కురిసే అవకాశం ఉంది” అని తెలిపారు.

అయితే, దేశవ్యాప్తంగా ఆగస్టు నెలలో కూడా వర్షపాతం సాధారణం కంటే తక్కువగా ఉంటుందని ఐఎండీ అంచనా వేసింది. 1971-2020 గణాంకాల ప్రకారం, ఆగస్టు నెలలో దేశంలో వర్షపాతం 254.9 మి.మీ.గా ఉంది. ప్రస్తుతం, జూన్, జూలై నెలల వద్ద కాలానికి సంబంధించి 13 శాతం లోటు వర్షపాతం సమోదైంది. జూన్ నెలాఖరు నాటికి ఈ లోటు 35.4 శాతంగా ఉండేది. అయితే, జూలైలో మంచి వర్షపాతం సమోదవ్వడం కారణంగా ఈ వర్షపాత లోటు తగ్గిందని డాక్టర్ మహాపాత్ర తెలిపారు. “జూలై నెల సాధారణ సగటు వర్షపాతం 280.5 మి.మీ కాగా, ఈ ఏడాది దేశంలో 283.3 మి.మీ వర్షపాతం సమోదైంది. అయితే, దీనికి ప్రధానంగా రెండు కారణాలు ఉన్నాయి. బంగాళాఖాతంలో నాలుగు అల్పపీడన వ్యవస్థలు ఏర్పడ్డాయి. వాటిలో రెండు తీవ్రతరం చెంది వాయుగుండలుగా మారాయి” అని ఆయన పేర్కొన్నారు. జూలై మొదటి వారంలో గాలి, మేఘాల కదలికల వ్యవస్థ (వీజీనా) భారతదేశానికి అనుకూలమైన దశలో ఉండటం వల్ల దక్షిణ భారతం మీదుగా రుతుపవన మేఘాలు ఉత్తరం వైపు విస్తరించి భారీ వర్షాలు వడ్డాయి. అయితే జూలై చివరి భాగంలో ఇది ప్రతికూలంగా మారింది. కాగా, భారత వాతావరణ శాఖ వెల్లడించిన వివరాల ప్రకారం, గత ఐదేళ్లలో అత్యధిక సంఖ్యలో ‘అత్యంత భారీ వర్షపాత’ సంఘటనలు (204.5 మి.మీ కంటే ఎక్కువ వర్షపాతం) కూడా ఈ జూలైలోనే సమోదయ్యాయి. ఇవి ప్రధానంగా ఒడిశా, గుజరాత్, మహారాష్ట్రల్లో కేంద్రీకృతమై ఉన్నాయని డాక్టర్ మహాపాత్ర పేర్కొన్నారు. దేశవ్యాప్తంగా చూస్తే ఈ ఏడాది జూలైలో సాధారణం కంటే కొంచెం ఎక్కువ వర్షపాతం సమోదైనప్పటికీ, దక్షిణ ద్వీపకల్ప ప్రాంతంలో మాత్రం 1901 తర్వాత లోటు వర్షపాతం సమోదైంది.

ఆ రాష్ట్రాల్లో భారీ వర్షాలు

ఇదిలా ఉండగా, కేరళ, ఆసోం, అరుణాచల్ ప్రదేశ్, ఇతర ఈశాన్య రాష్ట్రాలతో సహా దేశంలోని పలు ప్రాంతాలకు వాతావరణ శాఖ హెచ్చరికలు జారీ చేసింది. రానున్న రోజుల్లో భారీ నుంచి అతి భారీ వర్షాలు కురిసే అవకాశం ఉందని పేర్కొంది. ఉరుములతో కూడిన వర్షాలు, ఆకస్మాత్ వరదలు, కొండచరియలు విరిగిపడే ప్రమాదం ఉందని హెచ్చరించింది. రుతుపవన కాలంలో పలు రాష్ట్రాలు వరదలు, కొండచరియలు విరిగిపడే ప్రమాదాలతో సతమతమవుతున్న తరుణంలో ఈ తాజా హెచ్చరికలు వెలువడ్డాయి.



ప్రతి హోటల్ రోడ్డు భద్రతా కేంద్రంగా మారాలి: మెదక్ ఎస్పీ

శుభోదయ దైనమిక్ , మెదక్ రోడ్డు ప్రమాదాల నివారణలో హైవే వెంబడి ఉన్న హోటళ్లు, ధాబాలు కీలక పాత్ర పోషించాలని మెదక్ జిల్లా ఎస్పీ డి.వి. శ్రీనివాసరావు, పిలుపునిచ్చారు. జిల్లా పోలీసు కార్యాలయంలో హైవే హోటళ్ల యాజమానులతో నిర్వహించిన సమావేశంలో ఆయన మాట్లాడారు.ప్రమాదం జరిగిన గోల్డెన్ అవర్లో వెంటనే 100, 112 లేదా 108కు సమాచారం ఇచ్చి క్షతగాత్రులను ఆసుపత్రికి తరలిస్తే ప్రాణాలు కాపాడవచ్చని తెలిపారు. అలసిపోయిన డ్రైవర్లను విశ్రాంతి తీసుకునేలా ప్రోత్సహించాలని, పీఎం రాహ్త్, రాహ్ఎవీర్ పథకాలపై అవగాహన కల్పించాలని సూచించారు.హోటళ్లలో పార్కింగ్ సౌకర్యం, కనీసం నాలుగు సీసీటీవీ కెమెరాలు ఏర్పాటు చేయాలని, మహిళల భద్రతతో పాటు అనుమానాస్పద కార్యకలాపాలపై అప్రమత్తంగా ఉండాలని ఆదేశించారు. సమావేశంలో అదనపు ఎస్పీ విక్రాంత్ కుమార్ సింగ్, ఐపీఎస్, డీఎస్పిలు, సీబిలు, హైవే హోటళ్ల యాజమానులు పాల్గొన్నారు.

రిసిష్షన్ వేడుకల్లో పాల్గొన్న కీసర సంతోష్ రెడ్డి



శుభోదయ దైనమిక్ స్క్వాస్ మోతే జూలై 31మోతే మండలం సిరికొండ గ్రామంలో కాంగ్రెస్ నాయకులు షేక్ చాంద్ పాషా కుమారుని రిసిష్షన్ వేడుకల్లో పాల్గొని ఆశీర్వాదించిన మోతే మండల కాంగ్రెస్ పార్టీ అధ్యక్షులు కీసర సంతోష్ రెడ్డి ఈ యొక్క కార్యక్రమంలో కిసాన్ సెల్ రాష్ట్ర కోఆర్డినేటర్ ముదిరెడ్డి మధుసూదన్ రెడ్డి, మాజీ వైస్ ఎంపీపీ శివరంజన్ రెడ్డి, గ్రామ శాఖ అధ్యక్షులు నందిగామ కృష్ణారెడ్డి యూజీ కాంగ్రెస్ నాయకులు మల్లూర్ మరియు గ్రామ నాయకులు కార్యకర్తలు తదితరులు పాల్గొన్నారు

నడిగూడెం: బస్సు సర్వీసుతో హర్షం.. పాలాభిషేకం

నడిగూడెం శుభోదయ దైనమిక్ వార్ నడిగూడెం:కోడడ నుండి నడిగూడెం మీదుగా సరసించాల గూడెం, మోతే వరకు కొత్త బస్సు సర్వీసు ప్రారంభం కావడంతో స్థానికులు హర్షం వ్యక్తం చేశారు. పరేట్లూ బస్సు సౌకర్యం లేక ఇబ్బందులు ఎదుర్కొన్న ప్రజలకు ఈ సర్వీసు ఉపశమనం కలిగించిందని కోడడ వ్యవసాయ మార్కెట్ కమిటీ చైర్మన్ ఏపూరి తిరుపతమ్మ, నడిగూడెం సర్పంచ్ శ్రీనివాస్ తెలిపారు. ఈ సందర్భంగా మంత్రి ఉత్తమకుమార్ రెడ్డి, ఎమ్మెల్యే పద్మావతి రెడ్డి చిత్రపటాలకు పాలాభిషేకం చేసి కృతజ్ఞతలు తెలిపారు

కోట నారాయణరెడ్డి పార్థివ దేహాన్ని కి పూలమాలలు వేసిన కీసర సంతోష్ రెడ్డి

శుభోదయదైనమిక్ స్క్వాస్ మోతే జూలై 31 మోతే మండలం రావిపాడు గ్రామంలో అనారోగ్యం కారణంగా మరణించిన రిటైర్డ్ విఆర్ఓ కోట నారాయణరెడ్డి పార్థివదేహానికి పూలమాల వేసి నివాళులర్పించిన కుటుంబ సభ్యులను చరామర్పించిన మోతే మండల కాంగ్రెస్ పార్టీ అధ్యక్షులు కీసర సంతోష్ రెడ్డి యొక్క కార్యక్రమంలో మాజీ జెడ్పీసీ పండులపల్లి పుల్లారావు గ్రామ నాయకుడు మండల నాయకులు తదితరులు పాల్గొన్నారు

తెలంగాణ జలసిరి -- నీటి సంరక్షణ్ణే మన భవిష్యత్తు రాఘవపురం ఎక్స్‌రోడ్ సర్పంచ్ కోల లింగయ్య గౌడ్

శుభోదయ దైనమిక్ స్క్వాస్, మోతే, రాఘవపురం ఎక్స్‌రోడ్ గ్రామపంచాయతీ ప్రధాన కూడలిలో తెలంగాణ జలసిరి కార్యక్రమానికి సంబంధించిన వాల్ పోస్టర్లను సర్పంచ్ కోల లింగయ్య గౌడ్ ఆవిష్కరించారు. ఈ సందర్భంగా ఆయన మాట్లాడుతూ, ఎలోనినో ప్రభావంతో భవిష్యత్తులో వర్షాలు తగ్గి అవకాశం ఉన్నందున ప్రతి ఇంట్లో ఇంకుడు గుంతలు, రైతులు పంటకుంటలు, ఊటకుంటలు, బోరుబావుల రీచార్జ్ నిర్మాణాలు చేపట్టి వర్షపు నీటిని సంరక్షించాలని పిలుపునిచ్చారు.ప్రభుత్వం అందిస్తున్న సహకారంతో నీటి సంరక్షణ చర్యలను ప్రతి గ్రామంపై చేపట్టి భూగర్భ జలాలను పెంపొందించాలని కోరారు. కార్యక్రమంలో గ్రామపంచాయతీ సభ్యుంది పాల్గొన్నారు.

మోతే మండలంలో పీడీ ఆకస్మిక తనిఖీ



శుభోదయ దైనమిక్ స్క్వాస్, మోతే, మోతే మండలంలో పీడీ గురువారం ఆకస్మికంగా పర్యటించి మండల పరిషత్ కార్యాలయం, విబిజి రామజీ కార్యాలయాన్ని తనిఖీ చేశారు. హజరు పట్టికను పరిశీలించి, కంప్యూటర్ ద్వారా జరుగుతున్న పనులపై ఆరా తీశారు.అనంతరం మోతే గ్రామంలోని వనమహోత్సవ కార్యక్రమం, బ్రష్‌వుడ్ ఫెస్టివల్ పనులను పరిశీలించి నాణ్యతతో పనులు చేపట్టాలని కూలీలకు సూచించారు. కూలీలు పెండింగ్ వేతనాల విషయాన్ని ప్రస్తావించగా, త్వరలోనే చెల్లింపులు జరుగుతాయని హామీ ఇచ్చారు. అలాగే నర్సరీ వర్క్‌స్టేట్‌ను పరిశీలించి, వర్క్ డిమాండ్ నమోదు చేయని గ్రామపంచాయతీలకు షోకాజ్ నోటీసులు జారీ చేయాలని ఎంపీడీవో సందీప్‌కుమార్‌కు ఆదేశించారు. కార్యక్రమంలో ఈసీ దాసరి శ్రీవారి, డీఏ సురేష్, కూలీలు పాల్గొన్నారు.

ఉద్యోగ విరమణ సహజం -- 36 ఏళ్ల పోలీస్ సేవకు ఏఎస్పి తుకారాంకు ఘన వీడ్కోలు



మెదక్, శుభోదయ దైనమిక్ మెదక్ జిల్లా పోలీస్ శాఖలో 36 ఏళ్ల పాటు సేవలందించిన ఏఎస్పి తుకారాం ఉద్యోగ విరమణ సందర్భంగా జిల్లా పోలీస్ కార్యాలయంలో శుక్రవారం ఘన వీడ్కోలు కార్యక్రమం నిర్వహించారు. జిల్లా ఎస్పీ డి.వి. శ్రీనివాసరావు, ఆయనను సన్మానించి శుభాకాంక్షలు తెలిపారు.తుకారాం పోలీస్ శాఖకు అందించిన సేవలు అమూల్యమని ఎస్పీ పేర్కొన్నారు. ఉద్యోగ విరమణ సహజమైనదేనని, అయితే పోలీస్ కుటుంబంతో ఏర్పడిన అనుబంధం ఎప్పటికీ కొనసాగుతుందన్నారు. రిటైర్మెంట్ ప్రయోజనాలు సకాలంలో అందేలా చర్యలు తీసుకుంటామని హామీ ఇచ్చారు.ఈ కార్యక్రమంలో అదనపు ఎస్పీ విక్రాంత్ కుమార్ సింగ్, ఎస్ఐ ఇన్‌స్పెక్టర్ సందీప్‌రెడ్డి, పోలీస్ సిబ్బంది, తుకారాం కుటుంబ సభ్యులు పాల్గొన్నారు.

విద్యార్థులు లక్ష్యం చిశగా అడుగులు వేయాలి: ఇంపాక్ట్ ట్రైనర్ వీరవెల్లి శ్రీలత

శుభోదయ దైనమిక్ స్క్వాస్ హజూర్ నగర్ : దేశ భవిష్యత్తు విద్యార్థులపై ఆధారపడి ఉందని, విద్యార్థులు అన్ని రంగాల్లోనూ ముందంజలో ఉండాలని, తమ లక్ష్యాలపై దృష్టి సారించి, వాటిని సాధించే వరకు నిరంతర కృషి చేయాలని ఇంపాక్ట్ ట్రైనర్ మరియు నేషనల్ నారీ సెల్ కోఆర్డినేటర్ వీరవెల్లి శ్రీలత విద్యార్థులకు కెరీర్ గైడ్‌స్ మరియు వ్యక్తిత్వ వికాసంపై అవగాహన కల్పించారు. ఈ కార్యక్రమంలో విద్యార్థులు తమ నైపుణ్యాలను ఉపయోగించి ఉన్నత లక్ష్యాలను ఎలా సాధించాలి, సమయాన్ని సమర్థవంతంగా ఎలా వినియోగించుకోవాలి, మెమరీ టెక్నిక్స్ ఎలా పెంపొందించుకోవాలి, పరీక్షల భయాన్ని ఎలా అధిగమించాలి అనే అంశాలపై వివరించారు. అనంతరం, బాల బాలికలకు సేఫ్ టచ్, అన్ సేఫ్ టచ్ పై ట్రైనర్ సులువ భవాని వివరించారు. ఏదైనా ఇబ్బందికరమైన పరిస్థితి ఎదురైనప్పుడు 1098కి తెలియజేయాలని, మాదకద్రవ్యాలకు సంబంధించిన విషయాలను 1908కి తెలియపరచాలని సూచించారు. విద్యార్థులతో మాదకద్రవ్యాల వ్యతిరేక ప్రతిజ్ఞ కూడా చేయించారు. ఈ కార్యక్రమంలో మొత్తం 210 మంది విద్యార్థిని విద్యార్థులు పాల్గొన్నారు. ఈ కార్యక్రమానికి పాఠశాల ప్రధానోపాధ్యాయులు తాతరాజు శ్రీనివాస్, ఉపాధ్యాయ బృందం నుండి బి. శ్రీదేవి, కె. వెంకటేశ్వర్లు, జె. ప్రసాద్, విజయలక్ష్మి, అస్మా ముబీనా, శేషగిరి, అన్నేష్, సుజాత, జనార్దన్ రెడ్డి, శ్రీనివాస్, అనుప తదితరులు హాజరై కార్యక్రమాన్ని విజయవంతం చేశారు.

హజూర్‌నగర్ కౌన్సిలర్లు శిక్షణలో పాల్గొన్నారు



శుభోదయ దైనమిక్ , హజూర్‌నగర్, తెలంగాణ మున్సిపల్ అడ్మినిస్ట్రేషన్ అండ్ అర్బన్ డెవలప్‌మెంట్ శాఖ అధ్యర్థంలో ఎన్‌ఐయూఎం, ఈఎన్‌సీబి సంయుక్తంగా హైదరాబాద్ గవర్నోలలో నిర్వహించిన మూడు రోజుల వార్డు సభ్యుల శిక్షణ కార్యక్రమంలో హజూర్‌నగర్ మున్సిపల్ కౌన్సిలర్లు పాల్గొన్నారు.ఈ సందర్భంగా కౌన్సిలర్లు మాట్లాడుతూ, శిక్షణ ద్వారా మున్సిపల్ పరిపాలనలో పారదర్శకత, జవాబుదారీతనం పెంపొందించేందుకు అవసరమైన అంశాలను తెలుసుకున్నామని తెలిపారు. ప్రభుత్వం అమలు చేస్తున్న సంక్షేమ పథకాలను ప్రజలకు సమర్థంగా అందించడంతో పాటు వార్డు అభివృద్ధి, ప్రజా సమస్యల పరిష్కారానికి శిక్షణలో నేర్చుకున్న విషయాలను అమలు చేస్తామని పేర్కొన్నారు.

ప్రతి హోటల్ రోడ్డు భద్రతా కేంద్రంగా మారాలి: మెదక్ ఎస్పీ



శుభోదయ దైనమిక్ , మెదక్రోడ్డు ప్రమాదాల నివారణలో హైవే వెంబడి ఉన్న హోటళ్లు, ధాబాలు కీలక పాత్ర పోషించాలని మెదక్ జిల్లా ఎస్పీ డి.వి. శ్రీనివాసరావు, పిలుపునిచ్చారు. జిల్లా పోలీసు కార్యాలయంలో హైవే హోటళ్ల యాజమానులతో నిర్వహించిన సమావేశంలో ఆయన మాట్లాడారు.ప్రమాదం జరిగిన గోల్డెన్ అవర్లో వెంటనే 100, 112 లేదా 108కు సమాచారం ఇచ్చి క్షతగాత్రులను ఆసుపత్రికి తరలిస్తే ప్రాణాలు కాపాడవచ్చని తెలిపారు. అలసిపోయిన డ్రైవర్లను విశ్రాంతి తీసుకునేలా ప్రోత్సహించాలని, పీఎం రాహ్త్, రాహ్ఎవీర్ పథకాలపై అవగాహన కల్పించాలని సూచించారు.హోటళ్లలో పార్కింగ్ సౌకర్యం, కనీసం నాలుగు సీసీటీవీ కెమెరాలు ఏర్పాటు చేయాలని, మహిళల భద్రతతో పాటు అనుమానాస్పద కార్యకలాపాలపై అప్రమత్తంగా ఉండాలని ఆదేశించారు. సమావేశంలో అదనపు ఎస్పీ విక్రాంత్ కుమార్ సింగ్, ఐపీఎస్, డీఎస్పిలు, సీబిలు, హైవే హోటళ్ల యాజమానులు పాల్గొన్నారు.

తెలంగాణలో ఎన్‌ఐఆర్ గడువు తేదీ మరోసారి పెంపు

-మొదటిపేజీ తరువాయి ఎన్యుమరేషన్ పూర్తయింది. రాష్ట్రవ్యాప్తంగా 3.98కోట్లకు పైగా ఓటర్లు ఉండగా ఇంకా సుమారు 60 లక్షల మంది ఎన్యుమరేషన్ ఫారాలు సమర్పించలేదు. వారిలో సుమారు 30లక్షల మంది అన్‌కెకెటెజ్‌లో కేటగిరీలో ఉన్నట్లు డీఎల్‌ఓలు రాష్ట్ర ప్రధాన ఎన్నికల అధికారి కార్యాలయానికి నివేదించినట్లు తెలుస్తోంది. చనిపోవడం లేదా శాశ్వతంగా మరో ప్రాంతానికి

పేద ఆర్వవైశ్యులకు ఆర్థిక సహాయం అందించిన మాడుగుల నవీన్ కుమార్



శుభోదయ దైనమిక్ స్క్వాస్, జూలై 31, సూర్యాపేట :సూర్యాపేట పట్టణానికి చెందిన పేద ఆర్వవైశ్యులకు సూర్యాపేట పట్టణ యువజన విభాగం అధ్యక్షులు మాడుగుల నవీన్ కుమార్ తన దాతృత్వాన్ని చాటుకున్నారు. శుక్రవారం జిల్లా కేంద్రంలోని నూతన వ్యవసాయ మార్కెట్ లో అనారోగ్యంతో ఇబ్బందులు పడుతున్న మిట్ట లక్ష్మీతోపాటు నడుపులో రాణిస్తూ ఆర్థికంగా వెనుకబడి ఉన్న కందిబండ అనిల్ కుమార్, బుస్సా జ్ఞాన నాయి, బుద్ధ శరత్ కుమార్ ,కొండూరు రవి లకు విద్య వైద్యం నిమిత్తం 20 వేల రూపాయలు ఆర్థిక సాయం అందజేశారు. ఈ సందర్భంగా వారు మాట్లాడుతూ ఆర్థికంగా వెనుకబడి ఉన్న ఆర్వవైశ్యులకు ప్రోత్సాహం అందించుటకు సూర్యాపేట పట్టణ యువజన సంఘం ముందు ఉంటుందని తెలిపారు. ఈ కార్యక్రమంలో పట్టణ ఆర్వవైశ్య మహాసభ అధ్యక్షులు జేబిదే శ్రీనివాసులు, గౌరవ సలహాదారులు ఉప్పల సత్యనారాయణ ఆర్నవైజింగ్ సెక్టబరీ సోమ ప్రవీణ్ పట్టణ ఆర్వవైశ్య యువజన సంఘం కార్యదర్శి బోనాల నాగరాజు కోశాధికారి బచ్చు జగన్ ఉపాధ్యక్షులు పాలవరపు శ్రీనివాస్ సంయుక్త కార్యదర్శి లు ఉప్పల రాజశేఖర్ , ఉప్పల రాజేష్, సోమశేఖర్, మొరిశెట్టి నాగరాజు, పంగవీటి కిరణ్ తదితరులు పాల్గొన్నారు.

బీఎల్‌ఓలకు చీర, శాలువాలతో ఘన సన్మానం



శుభోదయ దైనమిక్ స్క్వాస్, సూర్యాపేట ఎన్‌ఐఆర్ ఓటరు నమోదు ప్రక్రియను విజయవంతంగా పూర్తి చేసిన మహిళా బీఎల్‌ఓలను సూర్యాపేట రూరల్ మండలంలోని పలు గ్రామాల్లో కాంగ్రెస్ నాయకులు చీర, శాలువాలతో ఘనంగా సన్మానించారు.ఏజిసీ సభ్యులు రాంరెడ్డి సరోత్తం రెడ్డి సూచనలతో జిల్లా కాంగ్రెస్ పర్సన్ డ్రెసిడెంట్ అబ్దుల్ రహీం, జిల్లా ఉపాధ్యక్షుడు కుంట్ల వెంకట నాగిరెడ్డి పాల్గొన్నారు. భూక్ కాంగ్రెస్ అధ్యక్షుడు రమేష్ అధ్యర్థంలో నిర్వహించిన కార్యక్రమంలో మండల కాంగ్రెస్ అధ్యక్షుడు గోపాల్ రెడ్డి సహకారాన్ని నాయకులు అభినందించారు. కార్యక్రమంలో సర్పంచులు, బీఎల్‌ఓలు, కాంగ్రెస్ నాయకులు, కార్యకర్తలు పాల్గొన్నారు.

ఆగస్టు నెల పాడవునా మెదక్ జిల్లాలో పోలీస్ యాక్ట్ అమలు

ప్రజా, ప్రభుత్వ ఆస్తులకు నష్టం కలిగిస్తే కఠిన చర్యలు: జిల్లా ఎస్పీ డి.వి. శ్రీనివాసరావు శుభోదయ దైనమిక్ , మెదక్ మెదక్ జిల్లాలో శాంతి భద్రతల పరిరక్షణ దృష్ట్యా ఆగస్టు 1 నుంచి 31వ తేదీ వరకు జిల్లా వ్యాప్తంగా పోలీస్ యాక్ట్--1861లోని సెక్షన్లు 30, 30(ఎ) అమల్లో ఉంటాయని జిల్లా ఎస్పీ డి.వి. శ్రీనివాసరావు, ఐపీఎస్ తెలిపారు.ఈ కాలంలో పోలీసు శాఖ నుంచి ముందస్తు అనుమతి లేకుండా ఎలాంటి ధర్నాలు, రాస్తారోకోలు, నిరసన కార్యక్రమాలు, రౌబీలు, బహిరంగ సభలు, సమావేశాలు నిర్వహించరాదని ఎస్పీ స్పష్టం చేశారు. శాంతి భద్రతలకు భంగం కలిగించే చర్యలను ఉపేక్షించబోమని హెచ్చరించారు.ప్రజా, ప్రభుత్వ ఆస్తులకు నష్టం కలిగించే చట్టపరితరక చర్యలకు పాల్పడే వారిపై చట్టప్రకారం కఠిన చర్యలు తీసుకుంటామని ఆయన పేర్కొన్నారు. ప్రజల్లో అశాంతి సృష్టించే ప్రయత్నాలను కూడా సహించబోమని స్పష్టం చేశారు.జిల్లాలో శాంతి భద్రతల పరిరక్షణకు ప్రజలు, ప్రజాప్రతినిధులు, రాజకీయ పార్టీలు, వివిధ సంఘాల నాయకులు పోలీసు శాఖకు పూర్తి సహకారం అందించాలని జిల్లా ఎస్పీ డి.వి. శ్రీనివాసరావు విజ్ఞప్తి చేశారు.

మునగాల పోలీస్ స్టేషన్‌ను ఆకస్మికంగా తనిఖీ చేసిన డీఎస్పీ శ్రీనివాస్ రెడ్డి

శుభోదయ దైనమిక్ స్క్వాస్, మునగాల మునగాల పోలీస్ స్టేషన్‌ను డీఎస్పీ శ్రీనివాస్ రెడ్డి శుక్రవారం ఆకస్మికంగా తనిఖీ చేశారు. ఈ సందర్భంగా సీబి రామకృష్ణ రెడ్డి, ఎస్పి సంజీవ రెడ్డి అధ్యర్థంలో పోలీసు సిబ్బందితో పరేడ్ నిర్వహించారు.అనంతరం కానిస్టేబులు, తమ వద్ద ఉన్న ఆయుధాల వినియోగం, నిర్వహణపై డీఎస్పీకి వివరించారు. పోలీసు స్టేషన్‌లోని రికార్డులు, విధుల నిర్వహణ తీరును పరిశీలించిన డీఎస్పీ, ప్రజలకు పోలీసులు ఎల్లప్పుడూ అందుబాటులో ఉండాలని సూచించారు.స్టేషన్‌కు వచ్చే ప్రతి ఫిర్యాదును సత్వరమే స్వీకరించి, చట్టపరంగా వేగంగా పరిష్కరించేలా చర్యలు తీసుకోవాలని ఎస్పికి ఆదేశించారు. ప్రజలకు ఎలాంటి ఇబ్బందులు తలెత్తకుండా బాధ్యతాయుతంగా విధులు నిర్వహించాలని, శాంతిభద్రతల పరిరక్షణలో అప్రమత్తంగా ఉండాలని పోలీసు సిబ్బందికి సూచించారు.ఈ తనిఖీలో పోలీసు అధికారులు, సిబ్బంది పాల్గొన్నారు.

మీ పెట్టుబడులకు రక్షణ

-మొదటిపేజీ తరువాయి విధానపరమైన స్పష్టత లేదని.. నాయకులు ఎవరైనా, పార్టీ ఏదైనా మంచి పాలసీ తీసుకొస్తే అది కొనసాగుతోందన్నారు. ఫారూఖ్‌న్ 500 కంపెనీలు భారత్ ఫ్యూచర్ సిటీలో పెట్టుబడులు పెట్టాలనేది తమ ఆకాంక్ష అని ముఖ్యమంత్రి రేచంతెరెడ్డి తెలిపారు. కాలుష్యంతో ఢిల్లీ, వర్షాలతో ముంబై, ట్రాఫిక్ కష్టాలతో బెంగళూరు, ప్రకృతి వైపరీత్యాలతో చెన్నై సతమవుతున్న నేపథ్యంలో భవిష్యత్‌ను దృష్టిలో పెట్టుకొని తెలంగాణను క్యూర్, ప్యూర్, రేగ్‌గా నిభజించామని సిఎం చెప్పారు. ఔటర్ రింగ్‌రోడ్డు లోపల ప్రాంతాన్ని క్యూర్‌గా గుర్తించామని, ఇక్కడ సేవా రంగానికి పెద్దపీట వేస్తున్నామని చెప్పారు. ఔటర్ నుంచి రీజనల్ రింగ్‌రోడ్డు వరకు ప్రాంతాన్ని ప్యూర్‌గా గుర్తించామని.. అక్కడ తయారీ రంగానికి ప్రాధాన్యం ఇస్తున్నామన్నారు. రీజనల్ రింగ్‌రోడ్డు వెలుపల వ్యవసాయం, వ్యవసాయ అనుబంధ పరిశ్రమలకు ప్రాధాన్యం

